

Raghavendra Tantra Dwiteeya Patala, Mantranu Varnanam Naama

|| ಅಥ ಶ್ರೀಮತ್ಕೃಷ್ಣಾವಧೂತಪಂಡಿತಕೃತೌ ಶ್ರೀರಾಘವೇಂದ್ರತಂತ್ರೇ
 ಪ್ರತ್ಯಕ್ಷಸಿದ್ಧಿಪ್ರದೇ ಮಂತ್ರಾನುವರ್ಣನಂನಾಮ ದ್ವಿತೀಯಃಪಟಲಃ ||
 ಅಥಮಂತ್ರವಿಧಿಂ ವಕ್ಷ್ಯೇ ರಾಘವೇಂದ್ರಾರ್ಯಸದ್ಗುರೋಃ | ಜಪೇನ ಯಸ್ಯಮಂತ್ರಸ್ಯ
 ಗುರುರಿಷ್ಟಂ ಪ್ರಯಚ್ಛತಿ ||೧|| ಹರೌರುಷ್ಟೇಗುರುಸ್ತೌತಾ ಗುರೌರುಷ್ಟೇ ನ ಕಶ್ಚನ |
 ಗುರೌತುಷ್ಟೇ ಹರಿಸ್ತುಷ್ಟೋ ಗುರುದ್ವಾರಾವಿಮುಕ್ತಿದಃ ||೨|| ಉತ್ತಮಾದುತ್ತಮಾ
 ಸಿದ್ಧಿಃ ಧರ್ಮಮೋಕ್ಷಾದಿಷುಸ್ಪುಟಂ | ತಸ್ಮಾದುತ್ತಮಚಾರ್ಯೇಲಭ್ಯೇ ನಾತೋಽವರಂ
 ವ್ರಜೇತ್ ||೩|| ಏಕಸ್ಯಶಿಷ್ಯತಾಂ ಪ್ರಾಪ್ಯ ತದಾಜ್ಞಾಂ ನವಿನಾಸಮಂ | ಅವರಂ ವಾ
 ವ್ರಜೇದುಚ್ಚಗುಣಶ್ಚೇನ್ನೈವ ದುಷ್ಯತಿ ||೪|| ನರಾಣಾಂ ಸ್ಕೂಲದೃಷ್ಟೀನಾಂ
 ಶಾಸ್ತ್ರಜ್ಞಾನಾಧಿಕಾಃ ಸ್ವತಃ | ತದನುಗ್ರಹಾಚ್ಛ ಯಾ ವಿದ್ಯಾ ಸ್ವರೂಪೋದ್ಧಾರಿಣೀಭವೇತ್
 ||೫|| ಗುರುಪ್ರಸಾದೋಬಲವಾನ್ ಪ್ರಸಾದಾತ್ ಶ್ರೀಹರೇರಪಿ | ಅನುಪಾಸಿತೋಽಪಿ
 ಭಗವಾನ್ ಪ್ರಸನ್ನೋಯೇನ ಮುಕ್ತಿದಃ ||೬|| ಯಸ್ಮಾರತಮ್ಯವೇತ್ತಾಸ್ಯಾದ್ಗುರೂಣಾಂ
 ದೇವತಾಸ್ವಪಿ | ಭಕ್ತಿಮಾನ್ ಗುರುದೇವೇಷು ತದ್ಭಕ್ತೇಷು ಚ ಸಿದ್ಧ್ಯತಿ ||೭||
 ಅವಜ್ಞಾತಾಗುರೂಣಾಂ ಚ ದೇವತಾನಾಂ ನ ಸಿದ್ಧ್ಯತಿ | ಪ್ರಯಾತಿ ಚ ತಮೋಘೋರ
 ಮಿತ್ಯಾದಿ ಬಹುವಾಕ್ಯತಃ ||೮|| ಗುರೋರನುಗ್ರಹಂ ಮುಖ್ಯಂ ಸಂಪ್ರಾಪ್ಯ ಸುಖವಾನ್
 ಭವೇತ್ | ಅತೋ ಭೂಲೋಕಮಧ್ಯೇಽಸ್ಮಿನ್ ಪ್ರತ್ಯಕ್ಷಫಲದಾಯಿನಃ ||೯||
 ರಾಘವೇಂದ್ರಗುರೋಃ ಸ್ತೋತ್ರಂ ಮಂತ್ರಃ ಕವಚಮುಚ್ಯತೇ | ಅಪ್ಪಣಾರ್ಯೇಣ ಕಥಿತಂ
 ಲೋಕಾನುಗ್ರಹಕಾಂಕ್ಷಯಾ ||೧೦|| ಲಕ್ಷ್ಮೀಃ ಸದೀರ್ಘಾಗ್ನಿಘೋಷೋ ಸಾಧರೋಷ್ಯಾಂಬ
 -ರಾಮೃತಂ | ದತ್ತೋವಾಯುಶ್ಚ ಹೃದಯಂ ಮನುರಷ್ಟಾಕ್ಷರೋ ಗುರೋಃ ||೧೧||
 ವಿನಾ ತು ಹೃದಯಂ ಷಡ್ಭಿಃ ವರ್ಣೈರಂಗಮುದಾಹೃತಂ | ದ್ವಿರಾವೃತ್ತೈಃ ಮಂತ್ರಪದೈಃ
 ಷಡಂಗಾನ್ಯಥವಾ ವಿದುಃ ||೧೨|| ತೈರೇವತು ದ್ವಿರಾವೃತ್ತೈಃ ಕ್ರಮ ವೃತ್ಯಮತೋಽಥ
 -ವಾ | ತಪ್ತಕಾಂಚನ ಸಂಕಾಶಮಾಕ್ಷಮಾಲಾಂ ಕಮಂಡುಲುಂ ||೧೩||

ದೋರ್ಭ್ಯಾಂ ದಧಾನಂ ಕಾಷಾಯವಸನಂ ರಾಮಮಾನಸಂ | ಯೋಗೀಂದ್ರ
 ತೀರ್ಥವಂದ್ಯಾಂಘ್ರಿಂ ತುಲಸೀದಾಮವಕ್ಷಸಂ ||೧೪|| ಜ್ಞಾನಭಕ್ತಿತಪಃಪೂರ್ಣಂ
 ಧ್ಯಾಯೇತ್ಸರ್ವಾರ್ಥಸಿದ್ಧಯೇ | ಮಂತ್ರೇಣೈವ ಪ್ರಕರ್ತವ್ಯಂ ದಿಶಾಂ ಬಂಧಶ್ಚ
 ಮೋಚನಂ ||೧೫|| ಲಕ್ಷಾಣ್ಯಷ್ಟೌ ದ್ವಾದಶವಾ ಪುರಶ್ಚರ್ಯಾಪರೋ ಜಪೇತ್ |
 ಅನ್ಯೋವಾಃಷ್ಠೋತ್ತರಶತಂ ಸಹಸ್ರಂ ಪ್ರತ್ಯಹಂ ಜಪೇತ್ ||೧೬|| ಕೃತಾಕೃತಂ ಚ
 ಹೋಮಾದಿ ಪರಸ್ತ್ರೀವಿಮುಖೋ ಭವೇತ್ | ಬ್ರಾಹ್ಮಣಾರಾಧನಂಮುಖ್ಯಂ ಯಥಾಶಕ್ತಿ
 ಋಣಂವಿನಾ ||೧೭|| ಅಂಗನ್ಯಾಸೇ ದ್ವಿತೀಯೇತು ಧ್ಯಾನಂ ವಕ್ಷ್ಯಾಮಿ ಸದ್ಗುರೋಃ |
 ಶ್ರೀರಾಘವೇಂದ್ರೋ ಹರಿಪಾದಕಂಜ ನಿಷೇವಣಾಲ್ಲಬ್ಧಸಮಸ್ತಸಂಪತ್ ||೧೮||
 ದೇವಸ್ವಭಾವೋದಿವಿಜದ್ರುಮೋಽಯಮಿಷ್ಟ ಪ್ರದೋ ಮೇ ಸತತಂ ಸ ಭೂಯಾತ್ |
 ನ್ಯಾಸೇ ತೃತೀಯೇ ಧ್ಯಾನಂ ತು ಪೂಜಾ ಪಟಲ ಉಚ್ಯತೇ ||೧೯|| ಅಗ್ನಿಃ ಸದೀರ್ಘ
 ಬಿಂದುಶ್ಚೇನ್ಮನುರೇಕಾಕ್ಷರೋಪರಃ | ಷಡ್ದೀರ್ಘ ಸ್ವರಯುಕ್ತೇನ ತೇನೈವಸ್ಯಾತ್
 ಷಡಂಗಕಂ ||೨೦|| ನೃಚದ್ಗಾಯತ್ರೀಕಾನುಷ್ಟುಪ್ ಛಂದಸೀಯೇತದಾದ್ಯಯೋಃ |
 ಶ್ರೀರಾಘವೇಂದ್ರಃ ಸಕಲಪ್ರದಾತಾ ಸ್ವಪಾದ ಕಂಜದ್ವಯಭಕ್ತಿಮದ್ಭ್ಯಃ ||೨೧||
 ಅಘಾದಿಸಂಭೇದನದೃಷ್ಟಿವಜ್ರಃ ಕ್ಷಮಾ ಸುರೇಂದ್ರೋಽವತು ಮಾಂಸದಾಽಯಂ |
 ದ್ವೇಲಕ್ಷೇವಾಽಷ್ಟಲಕ್ಷಾಣಿ ಪುರಶ್ಚರ್ಯಾ ಜಪೋ ಮತಃ ||೨೨|| ಇವಸೌ
 ಮಂತ್ರೌಮಂತ್ರರಾಜೌ ಮುಖ್ಯಮಾಪನ್ನಿವಾರಕೌ | ಜಯಪ್ರದೌ ಚ ವಾಕ್ಸಿದ್ಧಿಃಪ್ರದೌ
 ಪುತ್ರಾದಿಕಪ್ರದೌ ||೨೩|| ಕಲೌಪ್ರತ್ಯಕ್ಷಫಲದೌ ಶೀಘ್ರಮೇವ ಧನಪ್ರದೌ | ಋಣಾಪ
 -ಹಾರಕೌ ರಾಜಚೋರಪೀಡಾದಿಶಾಮಕೌ ||೨೪|| ಜನಾನುರಾಗೀ ಲೋಕೈಶ್ಚ
 ಪೂಜ್ಯೋಭವತಿ ಜಾಪಕಃ | ಜ್ಞಾನವಾನ್ ವಾಕ್ಯಟುದೈವಶಾಲೀ ದೀರ್ಘಾಯು -
 ರುತ್ತಮಃ ||೨೫|| ಕ್ಷೇಮವಾನ್ ಕವಿತಾ ಶಾಸ್ತ್ರಗೋಷ್ಠೀಷು ಚ ವಿಚಕ್ಷಣಃ | ಬಲವಾನ್
 ರೂಪಸಂಪನ್ನೋ ನಿರ್ಮಲಾತ್ಮಾ ಸುಭಕ್ತಿಮಾನ್ ||೨೬|| ಕಲತ್ರ ಪುತ್ರ
 ಬಂಧೂನಾಮಾನುಕೂಲ್ಯಂ ಚ ವಿಂದತಿ | ಶತ್ರುವಶ್ಯಂ ಭವೇತ್ಸ್ಯ ಸರ್ವಸೌಭಾಗ್ಯ
 ವರ್ಧನಂ ||೨೭|| ವೇದಾಂತಪಾರಗಃ ಕೀರ್ತಿಸಂಪನ್ನಃ ಸುದಯಾನ್ವಿತಃ |
 ಶಾಂತಕ್ರೋಧೋನಿರ್ಮಲಾತ್ಮಾ ಸರ್ವದೇವ ಪ್ರಿಯೋಭವೇತ್ ||೨೮|| ವೈರಾಗ್ಯ
 -ವಾನ್ ಮಹಾತ್ಯಾಗೀ ಭೋಗೀ ಧರ್ಮವಿಚಕ್ಷಣಃ | ಕನ್ಯಾಂ ಲಕ್ಷಣಸಂಪನ್ನಾಂ
 ಪ್ರಾಪ್ನೋತಿ ಶ್ರಿಯಮುತ್ತಮಾಂ ||೨೯|| ಕಿಮತ್ರಬಹುನೋಕ್ತೇನ ಗುರುರಾಜಕೃಪಾ
 ಬಲಾತ್ | ಸಭವೇತ್ಸಿದ್ಧಸಂಕಲ್ಪಃ ಸರ್ವರೋಗವಿವರ್ಜಿತಃ ||೩೦|| ಭಗವಜ್ಞಾನ
 ಭಕ್ತಿಭ್ಯಾಂ ಭುಕ್ತಿಂಮುಕ್ತಿಂ ಚವಿಂದತಿ | ಸ್ನಾತ್ವಾನಿತ್ಯಾಹ್ನಿಕಂಕೃತ್ವಾ ವೃಂದಾವನಗತಂ
 ಗುರುಂ ||೩೧|| ಅಥವಾ ಪಾದುಕಾಯಾಂ ಚ ಯಂತ್ರೇವಾಽವಾಹಯನ್ ಜಲೇ |
 ಅಪ್ಪಣಾರ್ಯಕೃತಸ್ತುತ್ಯಾ ಸ್ನಾಪಯಿತ್ವಾ ಶುಚಿಃಸ್ಥಿರಃ ||೩೨|| ಜಪೇತ್ಪಶ್ಚಾದಪ್ಪಣಾರ್ಯ

-ನಾಮಮಂತ್ರಂ ಜಪೇದ್ಯಥಾ | ಶ್ರೀಅಪ್ಪಣಾರ್ಯಾನಮಯಿತ್ಥಮಷ್ಟಾಕ್ಷರೋ ಮನುಃ
 ||೩೩|| ಶ್ರೀರಾಘವೇಂದ್ರಗುರ್ವಂಘ್ರಿಸಂಸಕ್ತಧಿಷಣಾಗ್ರಣೀಃ | ಅಪ್ಪಣಾರ್ಯ ಗುರು
 -ಭೂಯಾದಸ್ಮದಿಷ್ಟಾರ್ಥಸಿದ್ಧಯೇ ||೩೪|| ಅಂಗನ್ಯಾಸಾದಿನಾಸ್ಯಾಸ್ತಿ ಶತಂ ವಾ
 ದಶವಾ ಜಪೇತ್ | ಮಾಲಾದಿಗಾಸನಾದೀನಿ ಪ್ರಸಿದ್ಧಾನ್ಯೇವ ಲೋಕತಃ ||೩೫||
 ಅನೇನ ಗುರುರಾಜಸ್ಯ ಮಂತ್ರಃ ಶೀಘ್ರೇಣ ಸಿದ್ಧತಿ | ರಾಂ ಬೀಜಂ ವಿಲಿಖೇತ್
 ಪೂರ್ವಂ ತ್ರಿಕೋಣಂತ್ವೇಕರೇಖಿಯಾ ||೩೬|| ವರ್ತುಲಂ ವೇಷ್ಪಯಿತ್ವಾರ್ಥ
 ಪದ್ಮಮಷ್ಟದಲಂ ಲಿಖೇತ್ | ತದ್ವಲೇಷು ಕ್ರಮಾನ್ ಮಂತ್ರವರ್ಣಾನಿ
 ವಿಲಿಖೇದ್ಬುಧಃ ||೩೭|| ರೇಖಾಭ್ಯಾಂ ಭೂಪುರಂ ದ್ವಾಭ್ಯಾಮಷ್ಟದಿಕ್ಷು ಶ್ರಿಯಂ
 ಲಿಖೇತ್ | ತ್ರಿಭಿರಾವರಣೈರ್ಯುಕ್ತಂ ಪೂಜಾಯಂತ್ರಮಿದಂ ಗುರೋಃ ||೩೮||

ಸಾಧ್ಯಾರ್ಣಾವನ್ನಿಲಿಖೇತ್ ಧಾರ್ಯೇ ತ್ರಿಕೋಣೇ ಬೀಜಸಂಪುಟೇ | ಯೇವಂ
 ಮಂತ್ರೇಣ ಯಂತ್ರೇಣ ಗುರುರಾಜಪ್ರಸಾದಜ್ಯೈಃ ||೩೯|| ಮನೋರಥೈಃ ಸಮೃದ್ಧಃ
 ಸ್ಯಾದನೇಕೇ ಸಂತಿಸಾಕ್ಷಿಣಃ | ಸ್ವಾನುಭೂತಂ ಚಾಹಸಾಕ್ಷಾತ್ ಅವಧೂತೋ ಗುರೋಃ
 ಸುತಃ ||೪೦|| ಸತತವಿಮಲಗಾತ್ರಂ ಸದ್ಗುಣಾನಾಮಮಂತ್ರಂ ದುರಿತತ್ಯಣ ಲವಿತ್ರಂ
 ದುರ್ಮತಧ್ವಾಂತ ಮಿತ್ರಂ | ಭಜಕಭರಬಹಿತ್ರಂ ಮಾಮಕಪ್ರಾಣಮಿತ್ರಂ ಗುರುಮತುಲ
 ಚರಿತ್ರಂನೌಮಿ ಮಾಂಪಾತು ಪುತ್ರಂ ||೪೧||

ಇತಿ ಶ್ರೀಕೃಷ್ಣಾವಧೂತಪಂಡಿತಕೃತೌ ಶ್ರೀರಾಘವೇಂದ್ರತಂತ್ರೇ
 ಪ್ರತ್ಯಕ್ಷಸಿದ್ಧಿಪ್ರದೇ ಮಂತ್ರಾನುವರ್ಣನಂ ನಾಮ ದ್ವಿತೀಯಃ ಪಟಲಃ ||